

54 - ఏబది నాలుగవ దశకము

॥ కాళియోపాఖ్యానము ॥

త్వత్సేవోత్కః సౌభరిర్నామ పూర్వం కాళింద్యంతర్వాదశాబ్దం తపస్యన్ ।
మీనవ్రాతే స్నేహవాన్ భోగలోలే తార్జ్యం సాక్షాదైక్షతాగ్రే కదాచిత్ ॥ (54.1)

త్వద్వాహం తం సక్షుధం త్వక్షసూనుం మీనం కంచిజ్జక్షతం లక్షయన్ సః ।
తప్తశ్చిత్తే శప్తవానత్ర చేత్త్వం జంతూన్ భోక్తా జీవితం చాపి మోక్తా ॥ (54.2)

తస్మిన్ కాలే కాళియః క్షేలదర్పాత్ సర్పారాతేః కల్పితం భాగమశ్నన్ ।
తేన క్రోధాత్ త్వత్పదాంభోజభాజా పక్షక్షిప్తస్తద్దురాపం పయోఽగాత్ ॥ (54.3)

ఘోరే తస్మిన్ సూరజానీరవాసే తీరే వృక్షా విక్షతాః క్షేలవేగాత్ ।
పక్షివ్రాతాః పేతురభ్రే పతంతః కారుణ్యార్ద్రం త్వన్మనస్తేన జాతమ్ ॥ (54.4)

కాలే తస్మిన్నేకదా సీరపాణిం ముక్త్వా యాతే యామునం కాననాంతమ్ ।
త్వయ్యుద్దామగ్రీష్మభీష్మోష్మతప్తా గోగోపాలా వ్యాపిబన్ క్షేలతోయమ్ ॥ (54.5)

నశ్యజ్జీవాన్ విచ్యుతాన్ క్షాతలే తాన్ విశ్వాన్ పశ్యన్నచ్యుత! త్వం దయార్థః ।
ప్రాప్యోపాంతం జీవయామాసిథ ద్రాక్ పీయూషాంభోవర్షిభిః శ్రీకటాక్షైః ॥ (54.6)

కిం కిం జాతో హర్షవర్షాతిరేకః సర్వాంగేష్యిత్యత్థితా గోపసంఘాః ।

దృష్ట్వాఽగ్రే త్వాం త్వత్కృతం తద్విదంతస్త్వామాలింగన్ దృష్టనానాప్రభావాః ॥ (54.7)

గావశ్చైవం లబ్ధజీవాః క్షణేన స్సీతానందాస్త్వాం చ దృష్ట్వా పురస్తాత్ ।

ద్రాగావప్రుః సర్వతో హర్షభాష్పం వ్యాముంచంత్యో మందముద్యన్నినాదాః ॥ (54.8)

రోమాంచోఽయం సర్వతో నశ్యరీరే భూయస్యంతః కాచిదానందమూర్ఛా ।

ఆశ్చర్యోఽయం క్ష్యేలవేగో ముకుందేత్యుక్తో గోపైర్నందితో వందితోఽభూః ॥ (54.9)

ఏవం భక్తాన్ ముక్తజీవానపి త్వం ముగ్ధాపాంగైరస్తరోగాంస్తనోషి ।

తాద్యగ్భూతస్ఫీతకారుణ్యభూమా రోగాత్ పాయా వాయుగేహాధివాస! ॥ (54.10)

॥ ఇతి కాళియోపాఖ్యానము అను ఏబది నాలుగవ దశకము సంపూర్ణము ॥